

مذہبی مذاکرہ (3)

ہمارے سوالات اور
فیض طریقت، جامعہ اسلامیہ، دعوت اسلامی، حضرت علامہ مولانا امجد علی



محمد الیاس عطار قادری رضوی
کے جوابات

مقدس تحریرات کے ادب کے بارے میں سوال جواب



دعوتِ اسلامی

مکتبۃ المدینہ
(دعوتِ اسلامی)

پہلے اسے پڑھ لیجئے!

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الْحَمْدُ لِلَّهِ عَزَّ وَجَلَّ تَبْلِيغِ قرآن وَسُنَّتِ كِي عَالِمِغِيرِ سِيَا سِي تَحْرِيكِ دَعْوَتِ اِسْلَامِي كِي

بانی شیخ طریقت، امیر اہلسنت حضرت علامہ مولانا ابوالباسم محمد الیاس عطار قادری رضوی

ضیائی دامت برکاتہم العالیہ نے اپنے مخصوص انداز میں سنتوں بھرے بیانات، علم و حکمت سے معمور مدنی

مذاکرات اور اپنے تربیت یافتہ مبلغین کے ذریعے کچھ ہی عرصے میں لاکھوں مسلمانوں کے دلوں

میں مدنی انقلاب برپا کر دیا ہے، آپ دامت برکاتہم العالیہ کی صحبت سے فائدہ اٹھاتے ہوئے کثیر اسلامی

بھائی و قافو قفا مختلف مقامات پر ہونے والے مدنی مذاکرات میں مختلف قسم کے مثلاً عقائد و

اعمال، فضائل و مناقب، شریعت و طریقت، تاریخ و سیرت، سائنس و طب، اخلاقیات و اسلامی معلومات

اور دیگر بہت سے موضوعات کے متعلق سوالات کرتے ہیں اور شیخ طریقت امیر اہلسنت دامت برکاتہم

العالیہ انہیں حکمت آموز و عشق رسول صلی اللہ تعالیٰ علیہ و آلہ و سلم میں ڈوبے ہوئے جوابات سے نوازتے ہیں۔

امیر اہلسنت دامت برکاتہم العالیہ کے ان عطا کردہ دلچسپ اور علم و حکمت سے لبریز ارشادات کے مدنی

پھولوں کی خوشبوؤں سے دنیا بھر کے مسلمانوں کو مہرکانے کے مقدس جذبے کے تحت دعوت اسلامی

کی مجلس مدنی مذاکرہ ان مدنی مذاکرات کو تحریری گلدستوں کی صورت میں پیش کرنے کی

سعادت حاصل کر رہی ہے۔ اس مدنی مذاکرہ کے تحریری گلدستہ کا مطالعہ کرنے سے ان شاء

اللہ عَزَّ وَجَلَّ عقائد و اعمال اور ظاہر و باطن کی اصلاح، محبت الہی عَزَّ وَجَلَّ و عشق رسول صلی اللہ تعالیٰ علیہ و آلہ و

سلم کی لازوال دولت کے ساتھ ساتھ مزید حصول علم دین کا جذبہ بھی بیدار ہوگا۔ اِنْ شَاءَ اللَّهُ عَزَّ وَجَلَّ

﴿مجلس مدنی مذاکرہ﴾ ۲۳ جمادی الآخرة ۱۴۲۹ھ، 28 / جون 2008ء

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ
 أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

مقدس تحریرات کے ادب کے بارے میں

سوال جواب (مع دیگر دلچسپ سوال جواب)

شیطان لاکھ مستی دلائے یہ رسالہ (48 صفحات) مکمل پڑھ لیجئے
 اِنْ شَاءَ اللَّهُ عَزَّوَجَلَّ معلومات کا انمول خزانہ ہاتھ آئے گا۔

دُرود شریف کی فضیلت

سرکارِ نادر، مدینے کے تاجدار، باذنِ پروردگار، دو عالم کے مالک

وْمُخْتَار، شہنشاہِ ابرار صلی اللہ تعالیٰ علیہ والہ وسلم کا فرمانِ خوشبودار ہے: ”بے شک

تمہارے نام مع شناخت مجھ پر پیش کئے جاتے ہیں لہذا مجھ پر احسن (یعنی

خوبصورت الفاظ میں) دُرودِ پاک پڑھو۔“

(مُصَنَّف عَبْدُ الرَّزَّاقِ ج ۲ ص ۱۴۰ حدیث ۳۱۱۶ دارالکتب العلمیۃ بیروت)

صَلُّوا عَلَيَّ الْحَبِيبِ! صَلَّى اللَّهُ تَعَالَى عَلَيَّ مُحَمَّدٍ

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

لکھائی والے دستِ خوان سے اجتناب کی وجہ

سوال: آپ کو بار بار دیکھا ہے کہ جب آپ کہیں مدعو ہوتے ہیں تو ایسے

دستِ خوان پر کھانے سے اجتناب فرماتے ہیں جس پر کسی

کارخانے وغیرہ کا نام لکھا ہوتا ہے، اس کی وجہ؟

جواب: جس دستِ خوان پر کچھ لکھا ہوا ہو اُس پر کھانا نہ کھایا جائے۔

صدر الشریعہ، بدر الطریقہ حضرت علامہ مولانا مفتی محمد امجد علی

اعظمی علیہ رحمۃ اللہ القوی فرماتے ہیں: ”بچھونے یا مُصلّے پر کچھ لکھا ہوا ہو

تو اس کو استعمال کرنا جائز ہے، یہ عبارت اس کی بناوٹ میں ہو یا

کاڑھی گئی ہو یا روشنائی سے لکھی ہو اگرچہ حُرُوفِ مُفْرَدَہ (یعنی جُدا

جُدا حُرُوف) لکھے ہوں کیونکہ حُرُوفِ مُفْرَدَہ کا بھی احترام ہے۔

اکثر دستِ خوان پر عبارت لکھی ہوتی ہے ایسے دستِ خوانوں کو

استعمال میں لانا، ان پر کھانا کھانا نہ چاہیے۔ بعض لوگوں کے تکیوں پر

فرمانِ مصطفیٰ: (صلی اللہ تعالیٰ علیہ وآلہ وسلم) جس نے کتاب میں مجھ پر درود پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

اشعار لکھے ہوتے ہیں، ان کا بھی استعمال نہ کیا جائے۔“

(بہارِ شریعت حصہ ۱ ص ۲۹۵ مکتبۃ المدینہ باب المدینہ کراچی)

لہذا ایسے پائیدان (DOOR MAT) بھی دروازے کے باہر نہ رکھے جائیں جن پر عربی حُرُوفِ تَهَجِّی میں کچھ لکھا ہو۔ اسی طرح جوتی چپل پر بھی کمپنی وغیرہ کا نام لکھا ہو تو استعمال سے قبل اسے مٹا دیا جائے۔ یوں ہی مُصَلَّے، پلاسٹک کی چٹائی، لحاف و تولیہ وغیرہ پر بھی عربی حُرُوفِ تَهَجِّی میں کمپنی کے نام کی چٹ لگی ہو تو ایسی چٹ بھی جُدا کر کے ٹھنڈی کر دی جائے۔ چادریں، قالین، ڈیکوریشن کی دَرِّیاں، تکیہ یا گدِیلا اَلْغَرَضِ جس چیز پر بھی بیٹھنے یا پاؤں رکھنے کی ضرورت پڑتی ہو اُس پر کچھ نہ لکھا جائے، نہ ہی چھپی ہوئی چٹ سلائی کی جائے۔ کاش! کمپنیوں والے ہمیں امتحان میں نہ ڈالیں اور بہارِ شریعت کے مُنَدِّکَرِہِ بِالَا فِقْہِی جُزْئِیَّہ (جُزْ۔ عَمَّی۔ یَہ) پر غور

فرمان مصطفیٰ: (صلی اللہ تعالیٰ علیہ وآلہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

کرتے ہوئے اس معاملے میں احتیاط فرمائیں۔

میٹھے میٹھے اسلامی بھائیو! آپ بھی کہیں کچھ لکھا ہوا پائیں، اس کا ادب بجالاتے ہوئے اُس چیز پر میٹھیں، نہ پاؤں رکھیں اور بے ادبی کا اندیشہ ہو تو ان چیزوں کے استعمال ہی سے گریز فرمائیں۔

سڑکوں پر بکھرے ہوئے کاغذات کا حکم

سوال: آپ کا فرمان بجا، مگر ایک دسترخوان یا بچھونے وغیرہ ہی کا مسئلہ نہیں آج کل تو ہر چیز پر کچھ نہ کچھ لکھا ہوتا ہے، تحریرات اور اخباری کاغذات کو بے دردی کے ساتھ قدموں تلے روندنا جاتا ہے۔ ان حالات میں ہمیں کیا کرنا چاہئے؟

جواب: واقعی فی زمانہ حالات ناگفتہ بہ ہیں ان کو بیان کرتے ہوئے دل خُون کے آنسو رو رہا ہے، افسوس صد کروڑ افسوس! اخبارات اور دیگر لکھائی والے کاغذات کے ساتھ ساتھ مقدّس کلمات والے

فرمان مصطفیٰ: (صلی اللہ تعالیٰ علیہ والہ وسلم) جس نے مجھ پر جس مرتبہ صبح اور دو مرتبہ شام درود پاک پڑھا اُسے قیامت کے دن میری شفاعت ملے گی۔

کاغذات و اخبارات بھی جا بجا سڑکوں پر پکھرے دکھائی دیتے ہیں۔

اور یہ المناک داستان اسی پر بس نہیں بلکہ یہ اخبارات و کاغذات

بے ادبیوں کے مختلف مراحل مثلاً گھر کے کچرا دان، گلیوں میں

قدموں تلے روندے جانے، گندگیوں اور طرح طرح کی آلودگیوں

سے دوچار ہونے کے بعد بالآخر کچرا گونڈی کی نڈر ہو جاتے ہیں۔

راہ چلتے مقدس کاغذات کو پاؤں سے ٹھوکر مت ماریے!

بعض لوگوں کی یہ عادت ہوتی ہے کہ چلتے چلتے راہ میں پڑی ہوئی ہر

چیز کو لاتیں مارتے رہتے ہیں اسی ضمن میں لکھائی والے خالی ڈبوں،

اخبارات اور کاغذات وغیرہ کو بھی معاذ اللہ عزوجل لاتیں مارتے

ہیں۔ کاش! اس طرح لاتیں مارنے، ادھر ادھر پھینکنے، اخبارات یا

تحریرات والے کاغذات سے میز یا برتن وغیرہ صاف کرنے، ہاتھ

پونچھنے، ان پر پاؤں رکھنے نیز اخبارات وغیرہ بچھا کر اس کے اوپر

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

بیٹھنے کے بجائے تحریرات والے کاغذات اور گتے وغیرہ اٹھا کر ادب کی جگہ رکھے جائیں یا ٹھنڈے کر دیئے جائیں۔

قلم کے تراشے کا ادب

بہارِ شریعت میں تو یہاں تک لکھا ہے کہ نئے قلم کا تراشہ (یعنی چھیلن) تو ادھر ادھر پھینک سکتے ہیں مگر مُسْتَعْمَل (یعنی استعمال شدہ) قلم کا تراشہ ایسی جگہ نہ پھینکا جائے کہ احترام کے خلاف ہو۔ (جب تراشہ کا احترام ہے تو خود مُسْتَعْمَل قلم کا کتنا احترام ہوگا یہ ہر ذی شعور سمجھ سکتا ہے) نیز جس کاغذ پر اللہ عَزَّوَجَلَّ کا نام لکھا ہو اس میں کوئی چیز رکھنا مکروہ ہے اور تھیلی پر اسمائے الٰہی عَزَّوَجَلَّ لکھے ہوں اس میں روپیہ پیسہ رکھنا مکروہ نہیں۔ کھانے کے بعد انگلیوں کو کاغذ سے پونچھنا مکروہ ہے۔

(بہارِ شریعت حصہ ۱۶ ص ۱۳۹ مکتبۃ المدینہ باب المدینہ کراچی)

کاغذ اگرچہ سادہ ہو اس کا ادب بہر صورت کیا جائے گا، کیوں نہ ہو

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر دُرو و پاک نہ پڑھا تحقیق وہ بد بخت ہو گیا۔

کہ اس پر قرآن و حدیث اور اسلامی باتیں لکھی جاتی ہیں۔ چنانچہ بہارِ شریعت میں ہے: ”کاغذ سے استنجاء منع ہے اگرچہ اُس پر کچھ بھی نہ لکھا ہو یا ابو جہل ایسے کافر کا نام لکھا ہو۔“

(بہارِ شریعت حصہ ۲ ص ۳۳۱ مکتبۃ المدینہ باب المدینہ کراچی)

فتاویٰ رضویہ شریف میں ہے: ”ہمارے علماء تصریح (یعنی واضح طور پر) فرماتے ہیں کہ نفسِ حُرُوفِ قَابِلِ اَدَبِ هِيَ اِگرچہ جُدَا لکھے ہوں جیسے تختی یا وَضَلِي (کاغذ) پر خواہ ان میں کوئی بُرانا نام لکھا ہو جیسے فِرْعَوْن، اَبُو جَهْل و غیر ہماتا ہم حُرُوفِ كِي تَعْظِيمِ كِي جائے اگرچہ ان کافروں کا نام لائقِ اہانت و تذلیل ہے۔“

(فتاویٰ رضویہ مُخْرَجہ ج ۲۳ ص ۳۳۶ مرکز الاولیاء لاہور)

خود ابو جہل کی کوئی تعظیم نہیں کہ یہ تو سخت کافر تھا مگر چونکہ لفظ ”ابو جہل“ کے تمام حُرُوفِ تَجْمِی (اب و ج و ل) قُرْآنِی ہیں۔

فرمانِ مصطفیٰ (صلی اللہ تعالیٰ علیہ والہ وسلم) جس نے یہ کہا جزی اللہ عنَّا مُحَمَّدًا مَّا هُوَ اَهْلُهُ سِوَفَرَشْتَهُ اَبَكْ ہزاروں تک اس کیلئے نیکیاں لکھتے رہیں گے۔

کاش! جب سختی پر آسمائے مُقَدَّد سہ یا آیات و احادیث وغیرہا لکھی جائیں تو سختی کا دھوون ناپاک جگہ پر نہ گرایا جائے بلکہ ایسی جگہ گرائیں جہاں بے ادبی نہ ہو۔ اَسَاتِدْہِ و مُعَلِّمِیْنِ کے توجُّہ فرمانے اور اپنے شاگردوں کو سمجھانے سے یہ مُسْئَلْہِ با آسانی حل ہو سکتا ہے۔ یوں ہی ناقابلِ اِسْتِعْمَالِ ہو جانے پر قَلَمُ اور اس کے اَجْزَاءِ کو پہلے کچرے کے ڈبے میں ڈالتے اور بعد میں کچرا کو ٹڈی کی نڈر کر دیا جاتا ہے۔ کاش! اِسْتِعْمَالِ شُدْہِ قَلَمِ یا اس کے اجزاء اِدھر اُدھر پھینکنے کی بجائے اِحْتِرَامِ کی جگہ رکھنے کا ذہن نصیب ہو جائے۔ اسی طرح آجکل حُقوقِ اَلْعِبَادِ کی مُطْلَقِ پرواہ کئے! غیر مذہبی لکھائی والے اِشْتِهَارَاتِ لوگوں کے گھروں یا دُکانوں وغیرہ کی دیواروں پر بلا اِجَازَتِ لگا دیئے جاتے ہیں، بچّہ بچّہ جانتا ہے کہ دیوار پر چسپاں (Paste) کردہ مَذْہَبِی اِشْتِهَارِ اِنْجَامِ کارپُرزہ پُرزہ ہو کر زمین پر

فرمانِ مصطفیٰ (صلی اللہ تعالیٰ علیہ والہ وسلم) جو مجھ پر روزِ جمعہ رُود شریف پڑھے گا میں قیامت کے دن اُس کی شفاعت کروں گا۔

تشریف لے آتا ہے اور جو کچھ بے ادبی ہوتی ہے اُس کا تصوّر رہی دل
 ہلا دینے والا ہے۔ کاش! اشتہار چسپاں کرنے کے بجائے گتوں پر
 لگا کر مناسب مقامات پر لٹکانے کی ترکیب رواج پا جائے مگر
 ضرورت پوری ہو جانے کے بعد ان گتوں کو ضرور اُتار لیا جائے۔
 اسی طرح ضرورت پوری ہو جانے کے بعد بینرز بھی اُتار لئے جائیں
 ورنہ پھٹ کر لیسے لیسے ہو کر بکھر جاتے ہیں۔ لوگوں کی دیواروں
 پر ”چاکنگ“ کرنے والے بھی یہ بات ذہن نشین کر لیں کہ اس
 طرح لکھائی کی بے ادبی کے علاوہ دیوار کے مالک کی اجازت کے
 بغیر لکھنا شرعاً جائز نہیں کہ اس طرح بندے کی حق تلفی ہوتی ہے
 اور اگر یہ دیوار کسی کی ذاتی ملکیت نہیں بلکہ حکومتی املاک ہے تو اس پر
 لکھنا قانوناً جرم ہے۔

میرے زندہ دلِ اسلامی بھائیو! کاش! یہ مقدّس ناموں اور پاکیزہ

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُز و دُشرف نہ پڑھا اُس نے جفا کی۔

کلاموں والے اخبارات و کاغذات ادھر ادھر بے ادبی کے مقامات پر ڈالنے کی بجائے سَمندر میں ٹھنڈے کر دیئے جائیں یا کسی مناسب مقام پر دُفن کر دیئے جائیں، ان شاء اللہ عَزَّوَجَلَّ دونوں جہاں میں بیڑا پار ہوگا۔

میرے تاجرِ اسلامی بھائیو! آپ بھی اَللّٰهُ رَبُّ الْعَزَّزْتِ عَزَّوَجَلَّ اور تاجدارِ رسالت صَلَّى اللّٰهُ تَعَالٰی عَلَیْہِ وَاٰلِہٖ وَسَلَّم کی مَحَبَّت اور عظمت کی خاطر مُقَدَّس کَلِمَات والے اخبارات و کاغذات کو پڑ یا باندھنے کیلئے استعمال کرنے سے گریز فرمائیں۔ اِن مُقَدَّس اُورَاق کا اَدَب بجا لائیں گے تو اللّٰهُ رَحْمٰنٌ عَزَّوَجَلَّ اِس اَدَب کا صلہ ضرور عطا فرمائے گا۔

باادب بانصیب بے ادب بے نصیب

کاغذات و اخبارات کو استعمال میں لانا

سوال: کیا اخبارات و دیگر کاغذات کو استعمال میں لانے کی بھی کوئی صورت ہے؟

فرمان مصطفیٰ: (صلی اللہ تعالیٰ علیہ والہ وسلم) جس نے مجھ پر دُور و نزدیک پڑھا اللہ تعالیٰ اُس پر سورحتیں نازل فرماتا ہے

جواب: جی ہاں! فقہائے کرام رحمہم اللہ السلام فرماتے ہیں کہ آیات و احادیث

اور مسائلِ فقہ و کلام والے اوراق کو جُدا کر کے باقی کاغذات کو استعمال میں لانے میں حرج نہیں، اسی طرح اگر ان کاغذات سے مُقَدَّس کلمات مٹانا ممکن ہو تو ان کو مٹا کر استعمال کر سکتے ہیں۔ چنانچہ میرے آقا اعلیٰ حضرت، مجیدِ دین و ملت، پروانہ شمعِ رسالتِ امام احمد رضا خان علیہ رحمۃ اللہ الرحمن سے اُن اُردو اخبارات کی ردی بازی دُکانداروں کے ہاتھ فروخت کرنے کے بارے میں سوال کیا گیا جن میں آیات و احادیث اور اسمائے مُقَدَّسہ وغیرہا تحریر ہوتے ہیں تو ارشاد فرمایا: ”جبکہ ان میں آیت یا حدیث یا اسمائے مُعَظَّمہ یا مسائلِ فقہ ہوں تو جائز نہیں ورنہ حرج نہیں۔ ان اوراق کو دیکھ کر اشیائے مذکورہ ان میں سے علیحدہ کر لیں پھر بیچ سکتے ہیں۔“

(فتاویٰ رضویہ مُخَرَّجہ ج ۲۳ ص ۴۰۰ مرکز الاولیاء لاہور)

فرمانِ مصطفیٰ: (صلی اللہ تعالیٰ علیہ والہ وسلم) جب تم مرسلین (علیہم السلام) پر زور دیا کہ پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

مزید اسی صفحہ پر فتاویٰ عالمگیری کے حوالے سے فرماتے ہیں:

”کسی چیز کو کسی ایسے کاغذ میں لپیٹنا کہ جس میں علمِ فقہ کے مسائل

لکھے ہوں جائز نہیں، اور علمِ کلام میں بہتر یہ ہے کہ ایسا نہ کیا

جائے البتہ علمِ طب کی کتابوں میں ایسا کرنا جائز ہے یا اگر اس

میں اللہ عزَّ وَّجَلَّ کا مُقَدَّس نام یا خُصُورِ پُرْنُورِ صلی اللہ تعالیٰ علیہ وسلم کا اسم

گرامی تحریر ہو تو اسے مٹانا جائز ہے تاکہ اس میں کوئی چیز لپیٹی

جاسکے۔“ (الفتاویٰ الہندیۃ ج ۵ ص ۳۲۲ کوئٹہ)

مُتَبَرِّک کاغذ اُٹھانے والے کیلئے انعام

سوال: مُتَبَرِّک کاغذات اُٹھانے والوں کو کیا انعام ملتا ہے؟ اس کے

بارے میں چند واقعات بیان فرما دیجئے تاکہ ہمیں بھی ترغیب ملے۔

جواب: حضرت سیدنا مَنْصُور بن عَمَّارِ عَلَیْہِ رَحْمَةُ اللہِ الْعَفَّارِ کو تو بہ مُتَبَرِّک

کاغذ اُٹھانے کی وجہ سے نصیب ہوئی۔ جیسا کہ رسالہ قُشَیْرِیَّہ میں

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر زُور و شریف نہ پڑھے تو لوگوں میں وہ کنجوس ترین شخص ہے۔

ہے کہ حضرت سیدنا منصور بن عمّا رعلیہ رحمۃ اللہ الغفاری کی توبہ کا سبب یہ ہوا کہ ایک مرتبہ ان کو راہ میں کاغذ کا پڑھ ملا۔ جس پر بِسْمِ اللّٰهِ الرَّحْمٰنِ الرَّحِیْمِ لکھا تھا۔ انہوں نے ادب سے رکھنے کی کوئی مناسب جگہ نہ پائی تو اُسے نگل لیا۔ رات خواب دیکھا، کوئی کہہ رہا ہے: ”اس مقدّس کاغذ کے احترام کی بَرَکت سے اللہ ربّ العزّت جَلَّ جَلَالُہُ نے تجھ پر حکمت کے دروازے کھول دیئے۔“

(الرّسالة القشیریة ص ۴۸ دار الکتب العلمیة بیروت)

اللہ رب العزت عزوجل کی ان پر رحمت ہو اور ان کے صدقے ہماری مغفرت ہو۔

شرابی کی بخشش کا راز

اسی طرح منقول ہے کہ ایک نیک آدمی نے اپنے بھائی کو نشہ کرنے کے باعث اپنے پاس بلا کر سزا دی، واپسی میں وہ پانی میں ڈوب کر فوت ہو گیا۔ جب اُسے دفن کر چکے تو اُسی رات اُس نیک

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر دُرُود پڑھو تمہارا دُرُود مجھ تک پہنچتا ہے۔

شخص نے خواب دیکھا کہ اُس کا مرحوم بھائی جنت میں ہے۔ اُس نے

پوچھا، تو تو شرابی تھا اور نشہ ہی کی حالت میں مرا پھر تجھے جنت

کیسے نصیب ہوئی؟ وہ کہنے لگا: ”آپ کے پاس سے (مار کھانے کے

بعد) جب میں واپس ہوا تو راہ میں ایک کاغذ دیکھا جس پر بِسْمِ

اللّٰهِ الرَّحْمٰنِ الرَّحِیْمِ تحریر تھا، میں نے اُسے اٹھایا

اور نکل لیا۔ (پھر پانی میں گر گیا اور دم نکل گیا۔) جب قَبْر میں پہنچا تو

مُنْكَر نَکِیْر کے سوالات پر میں نے عرض کیا: آپ مجھ سے سوالات

فرما رہے ہیں، حالانکہ میرے پیارے پَرُوْر دِگار عَزَّوَجَلَّ کا پاک نام

میرے پیٹ میں موجود ہے۔ کسی نِدِا دِیْنِے والے نے نِدِا دِی:

صَدَقَ عَبْدِي قَدْ غَفَرْتُ لَهُ یعنی میرا بندہ سچ کہتا ہے بے شک میں نے

اسے بخش دیا۔“ (نُزْهُةُ الْمَجَالِسِ ج ۱ ص ۴۱ دارالکتب العلمیۃ بیروت)

الْحَمْدُ لِلّٰهِ عَزَّوَجَلَّ دَعْوَتِ اِسْلَامِی کے سُنْتُوں بھرے مَدَنی ماحول کی

فرمانِ مصطفیٰ: (صلی اللہ تعالیٰ علیہ وآلہ وسلم) مجھ پر دُرُودِ پاک کی کثرت کرو بے شک یہ تمہارے لئے طہارت ہے۔

بھی کیا خوب مدنی بہاریں ہیں کہ اس مہکے مہکے مدنی ماحول میں

عاشقانِ رسول کی صحبت اختیار کرنے والا بھی اللہ رَحْمَنٌ عَزَّوَجَلَّ

کی رحمت و مغفرت سے محروم نہیں رہتا! اچھا نچھ

باغ کا جھولا

حیدرآباد (باب الاسلام سندھ) کے ایک محلہ میں علاقائی دورہ

برائے نیکی کی دعوت سے متاثر ہو کر ایک ماڈرن نوجوان مسجد میں آ گیا۔

بیان میں مدنی قافلوں میں سفر کی ترغیب دلائی گئی تو اس نے مدنی

دینہ

۱۔ تبلیغ قرآن و سنت کی عالمگیر غیر سیاسی تحریک دعوتِ اسلامی کے مہکے مہکے مدنی ماحول میں

سُنتوں کی تربیت کیلئے راہِ حُدا عزوجل میں گاؤں بے گاؤں، شہر بہ شہر اور ملک بہ ملک مدنی قافلوں میں

سفر کر کے نیکی کی دعوت کی دھوم مچانے والے اسلامی بھائیوں کو عاشقانِ رسول کہتے ہیں۔ آپ بھی

دعوتِ اسلامی کے 12 ماہ، 30 دن اور 3 دن کے مدنی قافلوں میں سنتوں بھر سفر اختیار فرما کر اپنی

آخرت کے لئے نیکیوں کا ذخیرہ اکٹھا کریں۔

فرمانِ مصطفیٰ (صلی اللہ تعالیٰ علیہ وآلہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر زُرد پاک نہ پڑھے۔

قافلے میں سفر کرنے کیلئے نام لکھوا دیا۔ ابھی مدنی قافلے میں اُس کی

روانگی میں کچھ دن باقی تھے کہ قہضائے الہی عَزَّوَجَلَّ سے اُس کا انتقال ہو

گیا۔ کسی اہل خانہ نے مرحوم کو خواب میں اس حالت میں دیکھا کہ وہ

ایک ہریالے باغ میں ہشاش بشاش جھولا جھول رہا ہے۔ پوچھا،

یہاں کیسے آگئے؟ جواب دیا، ”دعوتِ اسلامی کے مدنی قافلے کے

ساتھ آیا ہوں، اللہ کریم عَزَّوَجَلَّ کا بڑا اکرم ہوا ہے میری ماں

سے کہہ دینا کہ میرا غم نہ کرے، میں یہاں بہت چین سے

ہوں“۔ (فیضانِ سنت جلد اول ص ۲۱ مکتبۃ المدینہ باب المدینہ کراچی)

خُلد میں ہوگا ہمارا داخلہ اس شان سے

یارسُورِ اللہ کانعرہ لگاتے جائیں گے

مُقَدَّس اُوراقِ ٹھنڈے کرنے کا طریقہ

سوال: مُقَدَّس کاغذات کو بے ادبی سے بچانے کے لئے آپ نے فرمایا کہ

فرمان مصطفیٰ (صلی اللہ تعالیٰ علیہ والہ وسلم) جس نے مجھ پر روزِ جمعہ دو سو بار رُوڑو پاک پڑھا اُس کے دو سو سال کے گناہ معاف ہوں گے۔

انہیں ٹھنڈا کر دیا جائے یا دفن کر دیا جائے۔ ازراہِ کرم! اس کا طریقہ بھی تفصیل سے بیان فرما دیجئے۔

جواب: ٹھنڈا کرنے کا طریقہ یہ ہے کہ مُقَدَّس اُوراق کم گہرے سَمُنَد میں نہ

ڈالے جائیں کہ عموماً بہ کر گنارے پر آجاتے ہیں بلکہ کسی تھیلی یا خالی

بوری میں بھر کر اُس میں وڈنی پتھر ڈال دیا جائے نیز تھیلی یا بوری پر چند

جگہ چیرے ضرور لگائے جائیں تاکہ اُس میں فوراً پانی بھر جائے اور وہ

تہ میں چلی جائے کہ پانی اندر نہ جانے کی صورت میں بعض اوقات

میلوں تک تیرتی ہوئی گنارے پہنچ جاتی ہے اور بعض اوقات گنوار یا

گُفّار خالی بوری حاصل کرنے کے لالچ میں مُقَدَّس اُوراق گنارے ہی

پر ڈھیر کر دیتے ہیں اور پھر اتنی سخت بے ادبیاں ہوتی ہیں کہ سُن کر

عُشّاق کا کلیجہ کانپ اُٹھے! مُقَدَّس اُوراق کی بوری گہرے پانی تک

پہنچانے کیلئے مسلمان کشتی والے سے بھی تعاون حاصل کیا جاسکتا ہے

مگر بوری میں چیرے ہر حال میں ڈالنے ہوں گے۔

فرمان مصطفیٰ (صلی اللہ تعالیٰ علیہ والہ وسلم) مجھ پر دُرُود شریف پڑھو اللہ تعالیٰ تم پر رحمت بھیجے گا۔

مُقَدَّس اُوراقِ دَفْنِ كَرْنِے كَا طَرِيقَة

مُقَدَّس اُوراقِ كُو دَفْنِ كَا طَرِيقَة صَدْرُ الشَّرِيعَة، بَدْرُ الطَّرِيقَة
 حضرت علامہ مولانا مفتی محمد امجد علی اعظمی علیہ رحمۃ اللہ القوی فتاویٰ عالمگیری
 کے حوالے سے یوں تحریر فرماتے ہیں: ”اگر مُصْحَف شریف پُرانا
 ہو گیا، اس قابل نہ رہا کہ اس میں تلاوت کی جائے اور یہ اندیشہ ہے کہ
 اس کے اُوراق مُنْتَشِر ہو کر ضائع ہوں گے تو کسی پاک کپڑے
 میں لپیٹ کر احتیاط کی جگہ دَفْنِ کیا جائے اور دَفْنِ كَرْنِے میں اس کیلئے
 لُحْد بنائی جائے (یعنی گڑھا کھود کر جانبِ قبلہ کی دیوار کو اتنا کھودیں کہ سارے
 مُقَدَّس اُوراق سما جائیں) تاکہ اس پر مٹی نہ پڑے یا (گڑھے میں رکھ کر) اُس
 پر خُتَم لگا کر چھت بنا کر مٹی ڈالیں کہ اس پر مٹی نہ پڑے، مُصْحَف
 شریف پُرانا ہو جائے تو اُس کو جلا یا نہ جائے۔“

(بہارِ شریعت حصہ ۱۶ ص ۱۳۸ مکتبۃ المدینہ باب المدینہ کراچی)

فرمانِ مصطفیٰ (صلی اللہ تعالیٰ علیہ والہ وسلم) جس نے مجھ پر ایک بار دُرُودِ پاک پڑھا اللہ تعالیٰ اُس پر دس رحمتیں بھیجتا ہے۔

کسی اَجْنَبِيَّہ پر نظر پڑ جائے تو کیا پڑھیں؟

سوال: یہ ارشاد فرمائیے، اَجْنَبِيَّہ یعنی نامحرم عورت پر اُ نَمْر پڑ جائے تو

کیا پڑھنا چاہئے؟

جواب: پہلے تو یہ پوچھیں کہ اُس وقت کرنا کیا چاہئے؟ اَجْنَبِيَّہ پر اچانک

اُ نَمْر پڑ جائے تو فوراً نظر پھیر لیں اور دوسری اُ نَمْر ہرگز نہ ڈالیں کہ

پہلی نگاہ جو بلا قصد پڑی مُعَاف ہے اَلْبَتَّہ قَصْدًا دوسری نگاہ

ڈالنے پر مُؤَاخَذہ ہے۔

حدیثِ پاک میں ہے: حضرت سیدنا جبریر بن عبد اللہ رضی اللہ تعالیٰ عنہ

فرماتے ہیں کہ میں نے سرکارِ مدینہ، راحتِ قلب و سینہ، باعثِ نُوْولِ

سیکنہ صلی اللہ تعالیٰ علیہ والہ وسلم سے اچانک اُ نَمْر پڑ جانے کے بارے میں

سوال کیا تو مجھے حکم دیتے ہوئے ارشاد فرمایا: "أَصْرِفْ بَصْرَكَ" یعنی

اپنی نگاہ کو پھیر لو۔ (مُسْنَدُ إِمَامِ أَحْمَد ج ۷ ص ۶۳ حدیث ۱۹۲۱۸ دار الفکر بیروت)

فرمان مصطفیٰ: (صلی اللہ تعالیٰ علیہ والہ وسلم) جس نے کتاب میں مجھ پر درود پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

اسی طرح ایک اور حدیث پاک میں حضرت سیدنا موملیٰ مشکلیکشا علی المرتضیٰ شیر خد اکرم اللہ تعالیٰ وجہہ الکریم سے فرمایا: ”ایک امر کے بعد دوسری امر نہ کر (یعنی اگر اچانک بلا قصد کسی عورت پر امر پڑ جائے تو فوراً امر ہٹالو اور دوبارہ امر نہ کرو گے پہلی امر جواز ہے اور دوسری امر جواز نہیں۔“ (سنن ابوداؤد ج ۲ ص ۳۵۸ حدیث ۲۱۴۹ دار احیاء التراث العربی بیروت)

نگاہ پھیرنے کے بعد یہ دُعا پڑھیں:

اللَّهُمَّ إِنِّي أَعُوذُ بِكَ
مِنْ فِتْنَةِ النِّسَاءِ وَ
عَذَابِ الْقَبْرِ
ترجمہ: اے اللہ عزوجل میں عورت
کے فتنے اور عذابِ قبر سے تیری پناہ
چاہتا ہوں۔

(الجامع الصغیر ج ۱ ص ۹۶ حدیث ۱۵۴۵ دارالکتب العلمیہ بیروت)

بدقسمتی سے آج کل مخلوط تعلیمی اداروں، مخلوط تفریح گاہوں، ہوٹلوں اور شاپنگ سنٹروں وغیرہ جہاں بھی مرد و زن کا اختلاط ہے،

فرمان مصطفیٰ: (صلی اللہ تعالیٰ علیہ وآلہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

بَدَنِگاہی کی نحوست عام ہے، نہ عورتیں مردوں سے پردہ کرتی ہیں، نہ مرد عورتوں سے محتاط رہتے ہیں، دوسری طرف مغربی تہذیب کی یلغار، فیشن کی بھرمار، گھر گھر کیبل، ٹی وی، وی سی آر نے جس طرح بَدَنِگاہی و عریانی اور بے حیائی و فحاشی کو فروغ دیا ہے اَلَا مَانِ وَالْحَفِیْظ! کاش! ہمیں ہر ہر عُضْو کا قفلِ مدینہ نصیب ہو جائے۔

اللہ ہمیں کر دے عطا قفلِ مدینہ ہر ایک مسلمان لے لگا قفلِ مدینہ
 آقا کی حیا سے جھکی رہتی تھی نِگاہیں آنکھوں پہ مرے بھائی لگا قفلِ مدینہ
 گرد کیجئے گا فلمیں تو قیامت میں پھنسے گا آنکھوں پہ مرے بھائی لگا قفلِ مدینہ
 آنکھوں میں سرخسٹر نہ بھر جائے کہیں آگ آنکھوں پہ مرے بھائی لگا قفلِ مدینہ
 بولوں نہ فُضول اور رہیں نیچی نِگاہیں آنکھوں کا، زباں کا دے خُد اُتفلِ مدینہ

دینہ

اے ”قفلِ مدینہ“ دعوتِ اسلامی کے مَدَنی ماحول میں بولی جانے والی ایک اصطلاح ہے کسی بھی عُضْو

کو گناہ اور فُضولیات سے بچانے کو قفلِ مدینہ لگانا کہتے ہیں۔

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر س مرتبہ صبح اور س مرتبہ شام درود پاک پڑھا اُسے قیامت کے دن میری شفاعت ملے گی۔

رفقار کا، گفتار کا، کردار کا دے دے

ہر عضو کا دے مجھ کو خدا قفلِ مدینہ (مناجاتِ عطارانہ)

یاد رکھیے! قرآن پاک میں اللہ عزوجل نے مردوں کے بارے

میں فرمایا ہے:

قُلْ لِلّٰهِ مَنِّينَ يَعْضَوْنَ مِنْ
 أَبْصَارِهِمْ (ب ۱۸ النور ۳۰)

ترجمہ کنز الایمان: مسلمان مردوں کو حکم
 دواپنی نگاہیں کچھ نیچی رکھیں۔

اسی طرح عورتوں کے بارے میں ارشاد فرمایا:

وَقُلْ لِلّٰهِ مَنِّتٍ يَعْضَوْنَ مِنْ
 أَبْصَارِهِنَّ (ب ۱۸ النور ۳۱)

ترجمہ کنز الایمان: اور مسلمان عورتوں
 کو حکم دواپنی نگاہیں کچھ نیچی رکھیں۔

مگر افسوس صد کروڑ افسوس! آج کے اکثر مسلمانوں کو اللہ ربّ

العزّت عزوجل کے احکامات کی پرواہ ہے، نہ اس کے پیارے حبیب

صلی اللہ تعالیٰ علیہ والہ وسلم کے فرامین کا کوئی پاس! یہی وجہ ہے کہ ذلت و پستی

فرمانِ مصطفیٰ (صلی اللہ تعالیٰ علیہ وآلہ وسلم) مجھ پر کثرت سے دُرُودِ پاک پڑھو بے شک تمہارا مجھ پر دُرُودِ پاک پڑھنا تمہارے گناہوں کیلئے مغفرت ہے۔

نے پنجگانہ دیتے ہیں۔

درسِ قرآن اگر ہم نے نہ بھلایا ہوتا یہ زمانہ، نہ زمانے نے دکھایا ہوتا وہ معرّز تھے زمانے میں مسلمان ہو کر اور ہم خوار ہوئے تارکِ قرآن ہو کر

آنکھوں کا قفلِ مدینہ

بیان کیا جاتا ہے کہ حضرت سیدنا خاستان دن ابی سنان علیہ رحمۃ
الحنان نمازِ عید کے لئے گئے۔ جب واپس گھر تشریف لائے تو آپ
رحمۃ اللہ تعالیٰ علیہ کی اہلیہ کہنے لگی: آج آپ رحمۃ اللہ تعالیٰ علیہ نے کتنی
عورتیں دیکھیں؟ آپ رحمۃ اللہ تعالیٰ علیہ خاموش رہے، جب اُس نے
زیادہ اصرار کیا تو آپ رحمۃ اللہ تعالیٰ علیہ نے فرمایا: گھر سے نکلنے سے
لے کر، تمہارے پاس واپس آنے تک میں اپنے (پاؤں کے)
انگوٹھوں کی طرف دیکھتا رہا۔

(کتابُ الْوَرَعِ مَعَ مَوْسُوَعَةَ اِمَامِ ابْنِ اَبِي الدُّنْيَا، ج ۱، ص ۲۰۵ المکتبۃ العصریۃ بیروت)

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے مجھ پر زُرو دیا کہ نہ پڑھا تحقیق وہ بد بخت ہو گیا۔

اُفسوس! آج اکثر لوگوں کی آنکھیں، نامحرم عورتوں، امرِ دوں

اور بے حیائی کے ایمان سوز مناظر دیکھنے میں کس قدر بے باک

ہیں۔ کاش! شرم و حیا کی دولت نصیب ہو جائے؟

یا الہی! جب بہیں آنکھیں حسابِ جرم میں ان تبسم ریز ہونٹوں کی دُعا کا ساتھ ہو

یا الہی! رنگ لائیں جب مری بے باکیاں ان کی نیچی نیچی اُمروں کی حیا کا ساتھ ہو

(حدائقِ بخشش شریف)

بدِ نگا ہی کا عبرت ناک انجام

یاد رکھئے! حُجَّةُ الاسلام امام محمد غزالی علیہ رحمۃ اللہ الوالی مُکاشفَةُ

الْقُلُوبِ میں نقل فرماتے ہیں کہ جس نے اپنی آنکھ کو نہِ حرام سے پُر

کیا، بروزِ قیامت اس کی آنکھ میں آگ بھری جائے گی۔“

(مُکاشفَةُ الْقُلُوبِ ص ۱۰ دارالکتب العلمیۃ بیروت)

حدیثِ پاک میں ہے: ”فَالْعَيْنَانِ زِنَاهُمَا النَّظْرُ“۔ یعنی

فرمانِ مصطفیٰ (صلی اللہ تعالیٰ علیہ وآلہ وسلم) جو مجھ پر ایک مرتبہ زود و شریف پڑتا ہے اللہ تعالیٰ اس کیلئے ایک قیراط اجر لکھتا اور ایک قیراط احد پہاڑ جتنا ہے۔

آنکھیں بھی زنا کرتی ہے اور آنکھوں کا زنا نظر (یعنی حرام چیزوں کی طرف دیکھنا)

ہے۔ (صَحِيحُ مُسْلِمٍ ص ۱۴۲۸ حدیث ۲۶۵۷ دار ابن حزم بیروت)

حُجَّةُ الْاِسْلَامِ سَيِّدُنا امام محمد غزالی علیہ رحمۃ اللہ الوالی فرماتے ہیں کہ

حضرت سَيِّدُنا یحییٰ بن زکریا عَلَیْہِ السَّلَامُ نے دریافت کیا: زنا کی ابتدا کہاں سے ہوتی ہے؟ فرمایا: ”آنکھ اور

شہوت سے۔“ (کیمیائی سَعَادَت ج ۲ ص ۵۵۵ انتشارات گنجینہ تہران)

شہوت سے۔“ (کیمیائی سَعَادَت ج ۲ ص ۵۵۵ انتشارات گنجینہ تہران)

ایمان کی حلاوت

مگر جو خوش نصیب حرام کاموں سے اپنی زنگا ہوں کی حفاظت کرنے

میں کامیاب ہو جاتا ہے اللہ قُدُّوسٌ عَزَّوَجَلَّ اس کے دل میں

ایمان کی حلاوت یعنی مٹھاس عطا فرماتا ہے، چنانچہ اللہ کے

مَحْبُوب، دَانائِمِ غُیُوب، مُنَزَّہٌ عَنِ الْعُیُوبِ صَلَّى اللہُ تَعَالَى عَلَیْہِ وَاٰلِہٖ وَسَلَّمَ

کا فرمانِ حلاوت نشان ہے: ”مُرْشِیْطَانِ کے تیروں میں سے

خرمان مصطفیٰ (صلی اللہ تعالیٰ علیہ والہ وسلم) جس نے یہ کہا جزی اللہ عننا مُحَمَّدًا مَا هُوَ أَهْلُهُ سز فرشتے ایک ہزار دن تک اس کیلئے نیکیاں لکھتے رہیں گے۔

زہر میں بچھا ہوا ایک تیر ہے، پس جو شخص میرے خوف سے اسے ترک کر دے تو میں اسے ایک ایسا ایمان عطا کروں گا جس کی خلاوت یعنی مٹھاس وہ اپنے دل میں پائے گا۔

(الْمُعْتَمَدُ الْكَبِيرُ ج ۱۰ ص ۱۷۳ حدیث ۱۰۳۶۲ دار احیاء التراث العربی بیروت)

اَلْحَمْدُ لِلّٰهِ عَزَّوَجَلَّ دَعْوَتِ اِسْلَامِي كِے سُنَّتُوں كِي تَرْبِيَّتِ كِے مَدَنِي قَافَلُوں كِي بَرَكَتِ سِے بھي بسا اَوَقَاتِ بَدَنِگَا هِي وَاوَارِهَ گَرْدِي اور گناہوں بھری زندگی سے نجات مل جاتی ہے اور بارہا دیکھا جاتا ہے کہ بِفَضْلِهِ تَعَالٰی مُعَاشِرَے كَا بَدْتَرِيْنِ فَرْدِ، با حیا اور سُنَّتُوں كَا پِيكِرِ بِنِ كِر اِنَبُوں اور بِيگَانُوں كِي آنكھُوں كَا تَار اِبْنِ جَاتَا هِے، چُنَا نچِے

گناہوں پر جرمی نو جوان سُنَّتُوں كَا آئِيْنِهَ دَارِ بِنِ گِيَا

شالیمار ٹاؤن (مرکز الاولیاء لاہور) کے ایک اسلامی بھائی کا کچھ یوں

بیان ہے: میں بے حد بگڑا ہوا انسان تھا، فلموں ڈراموں کا رسیا

فرمان مصطفیٰ (صلی اللہ تعالیٰ علیہ والہ وسلم) جو مجھ پر روزِ جمعہ رُوڈ شریف پڑھے گا میں قیامت کے دن اُس کی شفاعت کروں گا۔

ہونے کے ساتھ ساتھ جو ان لڑکیوں کے ساتھ چھیڑ خانیاں، اوباش
 نوجوانوں کے ساتھ دوستیاں، رات گئے تک ان کے ساتھ آوارہ
 گردیاں وغیرہ میرے معمولات تھے۔ میری حرکاتِ بد کے باعث
 خاندان والے بھی مجھ سے کتراتے، اپنے گھروں میں میری آمد سے
 گھبراتے نیز اپنی اولاد کو میری صحبت سے بچاتے تھے۔ میری
 گناہوں بھری خُواں رسیدہ شام کے صُبح بہاراں بننے کی سبیل یوں
 ہوئی کہ ایک دعوتِ اسلامی والے عاشقِ رسول کی مجھ پر میٹھی اُمر پڑ
 گئی اُس نے نہایت ہی شَفَقَت کے ساتھ انہرا دی کوشش کرتے
 ہوئے مجھے مدنی قافلے میں سفر کی ترغیب دلائی۔ بات میرے دل
 میں اُتر گئی اور میں نے مدنی قافلے میں سفر کی سعادت حاصل کی،
 اَلْحَمْدُ لِلّٰہ عَزَّوَجَلَّ مَدَنِی قَافِلُوں میں عاشقانِ رسول کی صُحبتوں
 نے مجھ پاپی و بڈکار کے دل میں مَدَنِی اِنْقِلَاب بَرِّ پا کر دیا۔ گناہوں

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُرود شریف نہ پڑھا اُس نے جفا کی۔

سے تو بہ کاٹھفہ اور سُنتوں بھرے مدنی لباس کا جذبہ ملا، سر پر سبز سبز
 عمامہ سجا اور میرے جیسا گتہ گارو اَبُو الفُصُول سُنتوں کے مدنی پھول
 لٹانے میں مُشغول ہو گیا۔ جو اعزہ و اقربا دیکھ کر کتراتے تھے۔
 اَلْحَمْدُ لِلّٰہ عَزَّوَجَلَّ اب وہ گلے لگاتے ہیں۔ پہلے میں خاندان کے
 اندر بدترین تھا۔ اَلْحَمْدُ لِلّٰہ عَزَّوَجَلَّ دعوتِ اسلامی کے مدنی
 قافلے کی برکت سے اب عزیز ترین ہو گیا ہوں۔ ۱

(قِیَصَانِ سُنَّتِ جِلْدِ اَوَّلِ ص ۱۰۹۱ مکتبۃ المدینہ باب المدینہ کراچی)

جب تک پکے نہ تھے کوئی پوچھتا نہ تھا تو نے خرید کر مجھے انمول کر دیا

عورتوں کا غیر مرد کو دیکھنا کیسا؟

سوال: یہ ارشاد فرمائیے کیا عورت کے لئے بھی غیر مرد کو دیکھنا منع ہے؟

۱۔ نیکوں کا جذبہ پانے کیلئے شیخِ طریقت، امیرِ اہلسنت دامت برکاتہم العالیہ کے سُنتوں بھرے بیانات کی کیٹشیں

اور V.C.D مکتبۃ المدینہ سے ہدیہ حاصل کر کے سماعت فرمائیں اِنِّیْ شَاءَ اللّٰہُ عَزَّوَجَلَّ بہت فائدہ ہوگا۔

فرمانِ مصطفیٰ: (صلی اللہ تعالیٰ علیہ والہ وسلم) جس نے مجھ پر دس مرتبہ دُرُودِ پاک پڑھا اللہ تعالیٰ اُس پر سو رحمتیں نازل فرماتا ہے

جواب: عورت کا غیر مرد کو دیکھنے کا وہی حکم ہے، جو مرد کیلئے مرد کو دیکھنے

کا ہے اور یہ اس وقت ہے کہ عورت کو یقین کے ساتھ معلوم ہو کہ

اس کو دیکھنے سے شہوت نہیں پیدا ہوگی اور اگر اس کا ہُبہ بھی ہو (یعنی

شہوت پیدا ہونے میں شک بھی ہو) تو ہرگز نہ گمراہ کرے۔!

(بہارِ شریعت حصہ ۱۶ ص ۸۶ مکتبۃ المدینہ باب المدینہ کراچی)

مرضِ گناہ دُور کرنے کا وظیفہ

سوال: گناہوں کی بیماری دُور ہونے کے لئے کوئی آسان اور مختصر و دُور اور

طریقہ ارشاد فرمادیتے۔

جواب: يَا بَرُّ (اے بھلائی کرنے والے) سات بار (اول آخر ایک بار دُرُودِ شریف)

پڑھ کر اپنے دل پر دم کریں یہ عمل ہر روز صرف ایک بار کرنا ہے۔

۱۔ مرد مرد کے ہر حصہ بدن کی طرف اُمر کر سکتا ہے۔ سو ان اعضاء کے جن کا ستر ضروری ہے۔ وہ ناف کے

نیچے سے گھٹنے کے نیچے تک ہے کہ اس حصہ بدن کا چھپانا فرض ہے (الفتاویٰ الہندیۃ ج ۵ ص ۳۲۷ کوئٹہ)

فرمانِ مصطفیٰ: (صلی اللہ تعالیٰ علیہ والہ وسلم) جب تم مرسلین (علیہم السلام) پر زور دیا کہ پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

گناہوں سے بچنے کا طریقہ

گناہوں سے بچنے کی عادت بنانے کے لئے گناہوں سے بچنے کے فضائل اور گناہ کے نقصانات اور ان کی اُخروی سزاؤں کا مطالعہ کرتے رہنا چاہئے مختلف تکالیف اور اذیتِ وہ اشیاء کو دیکھ کر عبرت حاصل کرنی چاہیے کہ میں نے جو فلاں گناہ کیا ہے اگر اُس کی پاداش میں مجھے دنیا ہی میں اس طرح کی تکلیف (جیسے آگ میں جلنے، سانپ بچھو وغیرہ کے ڈسنے) میں مبتلا کر دیا گیا جو قبر و جہنم کے عذاب کی تکلیف سے کہیں زیادہ ہلکی ہے جسے میں برداشت نہیں کر سکتا تو دوزخ کا دَر دناک عذاب کیوں کر سہ سکوں گا؟ آہ! آہ! آہ!

۱۔ اس کیلئے اَلْحَمْدُ لِلّٰہِ عَزَّوَجَلَّ مکتبۃ المدینہ نے ایک کتاب ”جہنم میں لے جانے والے اعمال“ شائع کی ہے جو امام ابن حجر الہیتمی علیہ رحمۃ اللہ القوی کی کتاب ”الزَّوْجِرُ عَنِ الْکِبَاوِرِ“ کا اردو ترجمہ ہے۔ ان شاء اللہ عَزَّوَجَلَّ اس کتاب کا مطالعہ گناہوں کی پہچان حاصل کرنے اور ان سے بچنے میں سود مند ثابت ہوگا۔

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہو اور وہ مجھ پر بُرّو دشریف نہ پڑھے تو لوگوں میں وہ کنجس ترین شخص ہے۔

کب گناہوں سے گناہ میں کروں گایاربت نیک کب اے مرے اللہ! بنوں گایاربت
 ڈنک مچھر کا بھی مجھ سے تو سہا جاتا نہیں قبر میں نچھو کے ڈنک کیسے سہوں گایاربت
 گھپ اندھیرا ہی کیا وحشت کا بسیرا ہوگا قبر میں کیسے اکیلا میں رہوں گایاربت
 گر کفن پھاڑ کے سانپوں نے جمایا قبضہ؛ ہائے بربادی! کہاں جا کے چھپوں گایاربت
 ہائے معمولی سی گرمی بھی سہی جاتی نہیں گرمی حشر میں پھر کیسے سہوں گایاربت
 در دسر ہو، یا بخار آئے، تڑپ جاتا ہوں میں جہنم کی سزا کیسے سہوں گایاربت

عُفُوکَر اور سَدَا کے لئے راضی ہو جا

گر کرم کر دے تو جنت میں رہوں گایاربت (أَرْمَعَانِ مَدِينَةٍ)

اللہ عَزَّوَجَلَّ سے ڈرنے والوں کے واقعات

سوال: اللہ ربُّ العالَمین عَزَّوَجَلَّ سے ڈرنے والوں کی چند واقعات بیان

فرما دیجئے تاکہ ہمیں بھی خوفِ خدا عَزَّوَجَلَّ نصیب ہو اور گناہوں کی

بیماری دُور ہو جائے۔

فرمانِ مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر ڈر دو پڑھو تمہارا ڈر و مجھ تک پہنچتا ہے۔

جواب: یقیناً! گناہوں میں مبتلا ہونے کا ایک بہت بڑا سبب اللہ

جبار و قہار عَزَّوَجَلَّ کے قہر و غضب اور قبر و آخرت کے عذاب سے

خوف کی کمی ہے۔ یہی وجہ تھی کہ نیک و برگزیدہ بندے بھی اللہ

رَبُّ الْعِزَّتِ عَزَّوَجَلَّ کی ناراضی اور عذابِ قبر و آخرت سے اس

قدر لرزاں و ترساں رہا کرتے کہ شب و روز گریہ و زاری کرتے، کئی

کئی ہفتے کھانا نہ کھاتے، کبھی نہ ہنستے، چہرے پر زردی و خوف طاری

رہتا تھی کہ بعض کی تو خوفِ الہی عَزَّوَجَلَّ سے رُوحِ قَفْسِ عُنْصُرِی

سے پرواز کر جایا کرتی تھی، چنانچہ

حضرت سیدنا یحییٰ علی نبینا وعلیہ الصلوٰۃ والسلام

کا خوفِ خدا عَزَّوَجَلَّ

حضرت سیدنا یحییٰ علی نبینا وعلیہ الصلوٰۃ والسلام جب نماز کے لئے

کھڑے ہوتے تو (خوفِ خدا عَزَّوَجَلَّ سے) اس قدر روتے کہ درخت

فرمان مصطفیٰ: (صلی اللہ تعالیٰ علیہ والہ وسلم) جس نے کتاب میں مجھ پر درود پاک لکھا تو جب تک میرا نام اس کتاب میں لکھا رہے گا فرشتے اس کیلئے استغفار کرتے رہیں گے۔

اور مٹی کے ڈھیلے بھی ساتھ رونے لگتے حتیٰ کہ آپ علی نبینا وعلیہ الصلوٰۃ والسلام کے والد ماجد حضرت سیدنا زکریا علی نبینا وعلیہ الصلوٰۃ والسلام بھی آپ علی نبینا وعلیہ الصلوٰۃ والسلام کو دیکھ کر رونے لگتے یہاں تک کہ بے ہوش ہو جاتے۔ آپ علی نبینا وعلیہ الصلوٰۃ والسلام اسی طرح مسلسل آنسو بہاتے رہتے یہاں تک کہ ان مسلسل بہنے والے آنسوؤں کے سبب آپ علی نبینا وعلیہ الصلوٰۃ والسلام کے رخسار مبارک پر زخم ہو گئے۔ یہ دیکھ کر آپ علی نبینا وعلیہ الصلوٰۃ والسلام کی والدہ ماجدہ نے آپ علی نبینا وعلیہ الصلوٰۃ والسلام کے رخساروں پر اونی پٹیاں چھٹا دیں۔ اس کے باوجود جب آپ علی نبینا وعلیہ الصلوٰۃ والسلام دوبارہ نماز کے لئے کھڑے ہوتے تو پھر رونا شروع کر دیتے، جس کے نتیجے میں وہ اونی پٹیاں بھیگ جاتیں۔ جب آپ علی نبینا وعلیہ الصلوٰۃ والسلام کی والدہ انہیں خشک کرنے

فرمان مصطفیٰ: (صلی اللہ تعالیٰ علیہ والہ وسلم) جو مجھ پر درود پاک پڑھنا بھول گیا وہ جنت کا راستہ بھول گیا۔

کے لئے نچوڑتیں اور آپ علی نبینا وعلیہ الصلوٰۃ والسلام اپنے آنسوؤں کے پانی کو اپنی ماں کے بازو پر گرتا ہوا دیکھتے تو بارگاہِ الہی عَزَّوَجَلَّ میں اس طرح عرض کرتے: ”اے اللہ عَزَّوَجَلَّ! یہ میرے آنسو ہیں، یہ میری ماں ہے اور میں تیرا بندہ ہوں جبکہ تو سب سے زیادہ رحم فرمانے والا ہے۔“

(ماخوذ از اِحیاء العلوم الدین ج ۴ ص ۲۲۵ دارصادر بیروت)

حضرت سیدنا عمر رضی اللہ تعالیٰ عنہ اور خشیتِ الہی عَزَّوَجَلَّ

حضرت سیدنا عمر رضی اللہ تعالیٰ عنہ جب قرآن مجید کی کوئی آیت سنتے تو خوفِ خدا عَزَّوَجَلَّ سے بے ہوش ہو جاتے، ایک دن ایک تینکا ہاتھ میں لے کر فرمایا: کاش! میں ایک تینکا ہوتا، کوئی قابلِ ذکر چیز نہ ہوتا، کاش! مجھے میری ماں نہ جنتی، خوفِ خدا عَزَّوَجَلَّ سے آپ رضی اللہ تعالیٰ عنہ اتنا رویا کرتے تھے کہ آپ رضی اللہ تعالیٰ عنہ کے چہرے پر

فرمان مصطفیٰ: (صلی اللہ تعالیٰ علیہ والہ وسلم) جس نے مجھ پر کسی مرتبہ صبح اور دس مرتبہ شام درود پاک پڑھا اُسے قیامت کے دن میری شفاعت ملے گی۔

آنسوؤں کے بہنے کی وجہ سے دوسیاہ نشان پڑ گئے تھے۔

(مُحَاشَفَةُ الْقُلُوبِ ص ۱۲ دارالکتب العلمیۃ بیروت)

جگر ٹکڑے ٹکڑے ہو گیا

مروی ہے کہ ایک نوجوان انصاری صحابی رضی اللہ تعالیٰ عنہ پر دوزخ کا ایسا خوف طاری ہوا کہ وہ مسلسل رونے لگے اور اپنے آپ کو گھر میں قید کر لیا۔ بے چین دلوں کے چین، رحمتِ دارین، تاجدارِ حرمین، سرورِ کونین نانائے حَسَنین صلی اللہ تعالیٰ علیہ والہ وسلم تشریف لائے اور ان کو اپنے سینے سے لگایا تو وہ انتقال کر گئے۔ نبی پاک، صاحبِ لؤلؤ لاک، سیاحِ افلاک صلی اللہ تعالیٰ علیہ والہ وسلم نے فرمایا: ”اپنے ساتھی کے کفن و دفن کا انتظام کرو، جہنم کے خوف نے ان کا جگر ٹکڑے ٹکڑے کر دیا ہے۔“

(شُعَبُ الْإِيمَانِ ج ۱ ص ۵۳۰ حدیث ۹۳۶ دارالکتب العلمیۃ بیروت)

فرمانِ مصطفیٰ (صلی اللہ تعالیٰ علیہ والہ وسلم) مجھ پر کثرت سے دُزودِ پاک پڑھو بے شک تمہارا مجھ پر دُزودِ پاک پڑھنا تمہارے گناہوں کیلئے مغفرت ہے۔

سیدنا غوثِ اعظم رضی اللہ تعالیٰ عنہ کا خوفِ خدا عزوجل

حضرت سیدنا شیخ شرف الدین سعیدی شیرازی رحمۃ اللہ تعالیٰ علیہ

فرماتے ہیں کہ حضرت سیدنا شیخ عبد القادر جیلانی قدس سرہ الثورانی کو

حرمِ کعبہ میں دیکھا گیا کہ کنکریوں پر سر رکھے بارگاہِ رب العزت

عزوجل میں عرض گزار ہیں: ”اے خداوندِ کریم عزوجل! مجھے بخش

دے اور اگر میں سزا کا خق دار ہوں تو بروزِ قیامت مجھے اندھا

اٹھانا تاکہ نیکوکار لوگوں کے سامنے شرمندہ نہ ہوں۔“

(گُلستانِ سعیدی ص ۵۴ انتشارات عالمگیر ایران)

اللہ رب العزت عزوجل کی ان پر رحمت ہو اور ان کے صدقے ہماری مغفرت ہو

دل ہائے گناہوں سے بیزار نہیں ہوتا مغلوبِ شہا! نفسِ بَدکار نہیں ہوتا

اے رب کے حبیب آؤ! اے میرے طیب آؤ! اچھا یہ گناہوں کا بیمار نہیں ہوتا

گولا کھ کروں کوششِ اصلاح نہیں ہوتی پاکیزہ گناہوں سے کردار نہیں ہوتا

فرمانِ مصطفیٰ (صلی اللہ تعالیٰ علیہ وآلہ وسلم) جس کے پاس یہ اذکر ہوا اور اُس نے مجھ پر دہر و دِپاک نہ پڑھا تحقیق وہ بد بخت ہو گیا۔

یہ سانس کی مالا اب بس ٹوٹنے والی ہے

غفلت سے مگر اب بھی بیدار نہیں ہوتا (أَرْمَعَانِ مَدِينَةٍ)

خوفِ خُدا عَزَّوَجَلَّ سے لرزنے اور

رونے کی فضیلت

سوال: اللہُ غَفُورٌ عَزَّوَجَلَّ کے خوف سے رونے کی کیا فضیلت ہے؟

جواب: خوفِ خُدا عَزَّوَجَلَّ سے رونے اور لرزنے والوں کے گناہ مُعَاف کر

دیئے جاتے اور انہیں داخلِ جنت کیا جاتا ہے۔ بلاشبہ خوفِ خدا

عَزَّوَجَلَّ ایک ایسی چیز ہے جو بندے کو گناہوں سے روک کر نیکیوں کی

راہ پر گامزن کرتی ہے۔

إِمَامُ الْعَابِدِينَ، سُلْطَانُ السَّاجِدِينَ، سَيِّدُ الصَّالِحِينَ، سَيِّدُ

الْمُرْسَلِينَ، جنابِ رَحْمَةِ لِّلْعَالَمِينَ صَلَّى اللَّهُ تَعَالَى عَلَيْهِ وَآلِهِ وَسَلَّمَ

کافر مانِ خوشبودار ہے: ”جب بندہ خوفِ الہی عَزَّوَجَلَّ سے کانپتا ہے

فرمان مصطفیٰ (صلی اللہ تعالیٰ علیہ والہ وسلم) جو مجھ پر ایک مرتبہ دُور و شریف پڑتا ہے اللہ تعالیٰ اُس کیلئے ایک قیڑا اور لکھتا اور ایک قیڑا واحد پہاڑ جتنا ہے۔

تو اس کے گناہ اس کے بدن سے اس طرح جھڑ جاتے ہیں جیسے
درخت کو ہلانے سے اس کے پتے جھڑ جاتے ہیں۔“

(شُعَبُ الْإِيمَانِ ج ۱ ص ۴۹۱ حدیث ۸۰۳ دارالکتب العلمیۃ بیروت)

اسی طرح شہنشاہِ خوش خصال، پیکرِ حُسن و جمال، دافعِ رنج و ملال،
صاحبِ جُود و نوال، رسولِ بے مثال، بی بی آمنہ کے لال، محبوب
ذوالجلال صلی اللہ تعالیٰ علیہ والہ وسلم کا فرمانِ مَغْفِرَتِ نِشَانِ ہے: ”جو شخص
خُوفِ خَدَاعِ زَوْجَلِّ سے روتا ہے وہ ہرگز جہنم میں داخل نہیں ہوگا جس
طرح دُودھ دوبارہ تھنوں میں واپس نہیں جاتا۔

(مُصَنَّفُ ابْنِ أَبِي شَيْبَةَ ج ۴ ص ۵۷۰ حدیث ۶۲ دارالفکر بیروت)

الْحَمْدُ لِلَّهِ عَزَّوَجَلَّ دَعْوَتِ اسْلَامِي كے مَدَنِي ماحول میں ہونے
والے رَمَضَانَ الْمُبَارَكِ كے اجتماعي تربيتي اِعتِكَافِ كِي
بَرَكَتِ سے بھی كئی گنا ہوں بھري زِنْدَگِي گزارنے والوں كو جب خُوفِ

فرمان مصطفیٰ (صلی اللہ تعالیٰ علیہ والہ وسلم) جو مجھ پر روزِ جمعہ رُوڈ شریف پڑھے گا میں قیامت کے دن اُس کی شفاعت کروں گا۔

خدا عَزَّوَجَلَّ نصیب ہوتا ہے اور قبر و آخرت سُنوارنے کا ذہن ملتا ہے تو ان کی زندگی کا انداز یکسر بدل جاتا ہے۔ وہ بُرے ماحول سے تائب ہو کر دعوتِ اسلامی کا مُشکبارِ مدنی ماحول اپنالیتے ہیں اور سُنّتوں کی دھوم مچاتے ہوئے قبر و آخرت کی تیاری میں مشغول ہو جاتے ہیں، چُنانچہ

خودکشی کی کوشش کرنے والا نوجوان

تحصیل شجاع آباد ضلع ملتان (حالِ مقیم باب المدینہ کراچی) کے ایک اسلامی بھائی کے بیان کا خلاصہ ہے: ”میں والدین کا معاذ اللہ عَزَّوَجَلَّ انتہائی درجہ کا گستاخ تھا، کرکٹ اور بلیئر ڈھیلنے میں دن برباد کرتا اور رات و ڈیو سینٹر کی زینت بنتا۔ ماہِ رَمَضانُ المبارک میں ماں باپ سے میں نے بہت زیادہ لڑائی کی یہاں تک کہ گھر میں توڑ پھوڑ مچادی! اپنی گناہوں بھری زندگی سے خود بھی بیزار تھا، غصَب

فرمانِ مصطفیٰ (صلی اللہ تعالیٰ علیہ والہ وسلم) جس کے پاس میرا ذکر ہوا اور اُس نے دُور و شریف نہ پڑھا اُس نے جفا کی۔

کا جذبہ باقی تھا اسی لئے مَعَاذَ اللّٰهِ عَزَّ وَجَلَّ کئی بار خودکشی کرنے کی سعی کی

مگر الْحَمْدُ لِلّٰهِ عَزَّ وَجَلَّ ناکامی ہوئی۔ اللّٰهُ عَزَّ وَجَلَّ کے کرم سے مجھ

گنہگار کو رَمَضَانَ الْمُبَارَكِ کے آخری عشرہ میں اعتکاف کا شوق

پیدا ہوا، اپنے گھر کی قریبی مسجد ہی میں اعتکاف کا ارادہ تھا کہ ایک

اسلامی بھائی سے ملاقات ہو گئی۔ اُن کی انفرادی کوشش کے نتیجے

میں تبلیغِ قرآن و سُنَّتِ کی عالمگیر غیر سیاسی تحریک، دعوتِ اسلامی کے

عالمی مدنی مرکزِ فیضانِ مدینہ میں ہونے والے اجتماعی اعتکاف میں

عاشقانِ رسول کے ساتھ مُعْتَكِفِ ہو گیا۔ اَلْحَمْدُ لِلّٰهِ عَزَّ وَجَلَّ

اجتماعی اعتکاف کی برکتوں کے کیا کہنے! میں گنہگار کلین شیوا اور پینٹ

شرٹ میں کسا کسایا گیا تھا مگر تربیتی حلقوں، سُنَّتوں بھرے بیانوں اور

عاشقانِ رسول کی صحبتوں نے وہ مدنی رنگ چڑھایا کہ ہاتھوں ہاتھ

داڑھی بڑھانی شروع کر دی، عمامہ شریف کا تاج سر پر سجا لیا اور چاند

فرمانِ مصطفیٰ: (صلی اللہ تعالیٰ علیہ وآلہ وسلم) جس نے مجھ پر دُور و نزدیک پُڑھا اللہ تعالیٰ اُس پر سورتیں نازل فرماتا ہے

رات کو خوب رورو کر گناہوں سے تُو بہ کرنے کے بعد گھر جانے کے بجائے ہاتھوں ہاتھ سُغّوں کی تربیت کے تین دن کے مدنی قافلے میں عاشقانِ رسول کے ساتھ سفر پروانہ ہو گیا۔ میں نے عید کے تینوں دن راہِ خدا عَزَّوَجَلَّ میں عاشقانِ رسول کے ساتھ گزارے۔ خُدا کی قسم! یہ میری زندگی کی سب سے پہلی عید تھی جو بہت اچھی گزری۔ واپسی پر گھر آ کر اُمّی جان کے قدموں سے لپٹ گیا اور اس قدر رویا کہ ہچکیاں بندھ گئیں اور میں بے ہوش ہو گیا۔ کم و بیش آدھے گھنٹے کے بعد جب ہوش آیا تو سارے گھر والے مجھے گھیرے ہوئے تھے اور تصویرِ حیرت بنے ایک دوسرے کا منہ تک رہے تھے کہ اسے کیا ہو گیا ہے! اَلْحَمْدُ لِلّٰہِ عَزَّوَجَلَّ گھر میں بہت اچھی ترکیب بن گئی۔ تادم تحریر تنظیمی طور پر علا قاتی مشاورت کا نگران ہوں۔

اَلْحَمْدُ لِلّٰہِ عَزَّوَجَلَّ یہ الفاظ لکھتے وقت عالمی مدنی مرکزِ فیضانِ مدینہ

فرمانِ مصطفیٰ: (سلی اللہ تعالیٰ علیہ والہ وسلم) جب تم سر ملین (مہم اسلام) پر زور دیا کہ پڑھو تو مجھ پر بھی پڑھو بے شک میں تمام جہانوں کے رب کا رسول ہوں۔

میں تربیتی کورس کرنے کی سعادت حاصل کر لینے کے بعد مزید

126 دن کے ”امامت کورس“ کا سلسلہ جاری ہے۔ دُعائے

استقامت کا ملتجی ہوں۔

بگڑے اخلاق سارے سنور جائیں گے، مدنی ماحول میں کر لو تم اعتکاف

بس مزہ کیا مزے کو مزے آئیں گے، مدنی ماحول میں کر لو تم اعتکاف

(فیضانِ سنت جلد اول ص ۴۶۶ مکتبۃ المدینہ باب المدینہ کراچی)

عورت کیلئے غیر مرد کا چھوٹا کھانا پینا کیسا؟

سوال: عورت غیر مرد کا چھوٹا کھانی سکتی ہے یا نہیں؟

جواب: عورت اگر لذتِ شہوت کے سبب کھائے پئے گی تو گنہگار ہوگی

اسی طرح مرد بھی عورت کا چھوٹا لذت کے ساتھ نہیں کھانی سکتا۔

چنانچہ النَّهْرُ الْفَائِقُ میں مُجْتَبِیٰ کے حوالے سے ہے: عورت کا

چھوٹا غیر مرد کے لئے اور مرد کا چھوٹا غیر عورت کے لئے پینا مکروہ

فرمانِ مصطفیٰ (صلی اللہ تعالیٰ علیہ وآلہ وسلم) جس کے پاس میرا ذکر ہو اور وہ مجھ پر زور و شریف نہ پڑھے تو لوگوں میں وہ کنجوس ترین شخص ہے۔

ہے اس وجہ سے نہیں کہ وہ مجھو ٹاپاک نہیں بلکہ اس لذت کی وجہ سے جو پینے والے کو دوسرے سے حاصل ہوتی ہے۔“

(الْتَهْرُ الْفَائِقُ ج ۱ ص ۹۲ بابُ الْمَدِينَةِ كِرَاجِي)

حُجَّةُ الْاِسْلَام امام محمد غزالی علیہ رحمۃ اللہ الوالی فرماتے ہیں: ”جس

کوزے سے کسی غیر عورت نے پانی پیا ہے تو قصداً اُس جگہ سے منہ لگا کر پانی پینا جہاں اس عورت نے منہ لگایا تھا دُرُست نہیں ہے۔

اسی طرح کسی پھل پر جہاں کسی عورت کا دانت لگا ہو اُس کا کھانا بھی

رَوَانِیْس ہے۔ حضرت سیدنا ابوالیوب انصاری رضی اللہ تعالیٰ عنہ کی زوجہ

مُحْتَرَمَرَضِی اللہ تعالیٰ عنہا اور آپ رضی اللہ تعالیٰ عنہ کے بچے اس پیالے کو جس

سے نبی پاک، صاحبِ لؤلؤ لاک، سیّاحِ افلاک صلی اللہ تعالیٰ علیہ وآلہ وسلم کا

پاک دہن (منہ مبارک) اور انگلیاں لگی ہوتی تھیں، تَبْرُک کے طور

پر اپنی انگلیوں سے مس کرتے تھے تاکہ ثواب حاصل ہو۔

(کیمیائی سَعَادَت ج ۲ ص ۵۶۰ انتشارات گنجینہ تہران)

فرمان مصطفیٰ: (صلی اللہ تعالیٰ علیہ والہ وسلم) تم جہاں بھی ہو مجھ پر زور دو پڑھو تمہارا زور دو مجھ تک پہنچتا ہے۔

عورت کیلئے اپنے مرشد کا جھوٹا کھانا پینا کیسا؟

سوال: تو کیا عورت اپنے پیرو مرشد کا جھوٹا کھانا بھی نہ کھائے پیئے؟

جواب: بزرگوں کا جھوٹا تبرکاً کھانے یا پینے میں مضایقہ نہیں۔

صَدْرُ الشَّرِيعَةِ، بَدْرُ الطَّرِيقَةِ حضرت علامہ مولانا مفتی محمد امجد علی اعظمی علیہ رحمۃ اللہ القوی جھوٹا کھانے پینے کے بارے میں تفصیل سے فرماتے ہیں: ”مر دو کو غیر عورت کا اور عورت کو غیر مرد کا جھوٹا اگر معلوم ہو کہ فلانی یا فلاں کا جھوٹا ہے بطور لذت کھانا پینا مکروہ ہے مگر اس کھانے، پانی میں کوئی کراہت نہیں آئی اور اگر معلوم نہ ہو کہ کس کا ہے یا لذت کے طور پر کھایا پینا نہ گیا تو کوئی حرج نہیں بلکہ بعض صورتوں میں بہتر ہے جیسے باشرع عالم یا دیندار پیر کا جھوٹا کہ اسے تبرک جان کر لوگ کھاتے پیتے ہیں۔“

(بہار شریعت حصہ ۲ ص ۶۳ مکتبۃ المدینہ باب المدینہ کراچی)

فرمانِ مصطفیٰ: (صلی اللہ تعالیٰ علیہ والہ وسلم) مجھ پر ڈر و زود پاک کی کثرت کرو بے شک یہ تمہارے لئے طہارت ہے۔

میاں بیوی کے لئے ایک دوسرے کا جھوٹا

کھانا پینا کیسا؟

سوال: کیا میاں بیوی ایک دوسرے کا جھوٹا کھانا پی سکتے ہیں؟

جواب: ہاں، اس میں مُطْلَقاً حُرَج نہیں خواہ لذت کے ساتھ ہو یا؛ فیر لذت کے

اُمُّ الْمُؤْمِنِینِ حضرت سیدتنا عائشہ صدیقہ رضی اللہ تعالیٰ عنہا سے روایت

ہے، فرماتی ہیں کہ زمانہ حیض میں، میں پانی پیتی پھر حُضْوِ رِصَلِّی اللہ تعالیٰ

علیہ والہ وسلم کو دے دیتی تو جس جگہ میرا منہ لگا تھا حُضْوِ رِصَلِّی اللہ تعالیٰ علیہ

والہ وسلم وہیں دہن مبارک رکھ کر پیتے اور حالتِ حیض میں، میں ہڈی

سے گوشت نوچ کر کھاتی پھر حُضْوِ رِصَلِّی اللہ تعالیٰ علیہ والہ وسلم کو دے دیتی تو

حُضْوِ رِصَلِّی اللہ تعالیٰ علیہ والہ وسلم اپنا دہن شریف اس جگہ رکھتے جہاں میرا

منہ لگا تھا۔ (صَحِیحُ مُسْلِمٍ ص ۱۷۱ حدیث ۳۰۰ دار ابن حزم بیروت)

فرمان مصطفیٰ (صلی اللہ تعالیٰ علیہ والہ وسلم) اُس شخص کی ناک خاک آلود ہو جس کے پاس میرا ذکر ہو اور وہ مجھ پر زود پاک نہ پڑھے۔

﴿۷۸۶﴾ فلہٗ سُبْحٰنُ ﴿۹۲﴾

صفحہ	عنوان	صفحہ	عنوان
30	عورتوں کا غیر مرد کو دیکھنا کیسا؟	1	پہلے اسے پڑھ لیجئے!
31	مرض گناہ دور کرنے کا طریقہ	2	زُود شریف کی فضیلت
32	گناہوں سے بچنے کا طریقہ	3	لکھائی والے دسترخوان سے اجتناب کی وجہ
33	اللہ عزوجل سے ڈرنے والوں کے واقعات	5	سڑکوں پر بکھرے ہوئے کاغذات کا حکم
34	حضرت سیدنا یحییٰ اعلیٰ نبینا علیہ الصلوٰۃ والسلام کا خوف خدا عزوجل	6	راہ چلتے مقدس کاغذات کو پاؤں سے ٹھوکر
36	حضرت سیدنا عمر رضی اللہ تعالیٰ عنہ اور خشیت الہی	7	مت ماریئے
37	عزوجل	9	قلم کے تراشے کا ادب
38	جگر ٹکڑے ٹکڑے ہو گیا	12	تنختی کی لکھائی کا ادب
39	سیدنا غوث اعظم رضی اللہ تعالیٰ عنہ کا خوف خدا	14	کاغذات و اخبارات کو کام میں لانا
40	عزوجل	15	مُتمترک کاغذات اٹھانے والے کیلئے انعام
41	خوف خدا عزوجل سے لرزنے اور رونے کی فضیلت	17	شرابی کی بخشش کا راز
42	خودکشی کی کوشش کرنے والا نوجوان	18	باغ کا جھولا
43	عورت کیلئے غیر مرد کا جھوٹا کھانا پینا کیسا؟	20	مقدس اوراق ٹھنڈے کرنے کا طریقہ
44	عورت کیلئے اپنے مُرشد کا جھوٹا کھانا پینا کیسا؟	21	مقدس اوراق دفن کرنے کا طریقہ
45	میاں بیوی کیلئے ایک دوسرے کا جھوٹا کھانا پینا کیسا؟	25	کسی اجنبیہ پر نظر پڑ جائے تو کیا پڑھیں؟
46	پینا کیسا؟	26	آنکھوں کا قفل مدینہ
47	میاں بیوی کیلئے ایک دوسرے کا جھوٹا کھانا پینا کیسا؟	27	بزرگاہی کا عبرت ناک انجام
		28	ایمان کی حلاوت (مٹھاس)
			گناہوں پر جبری نوجوان سگنوں کا آئینہ دار
			بن گیا